

БЕЛАРУСКІ

ВЫХОДЗІЦЬ

1-га і 15-га

КОЖНАГА МЕСЯЦА

ФРОНТ

РЭДАКЦЫЯ І АДМІНІСТРАЦЫЯ:

Вільня, Вострабрамская вул. 1 — 20 (Wilno, ul. Ostrobramska 1 — 20).

Адчынена ад 9 да 19 г.

Выніска: на год — 2 зал., на паўг. — 1 зал., на 3 м-цы — 50 гр.

Нумар конта паштовага разрахунку: 100

НЕЗАЛЕЖНЫ НАРОДНА-РАДЫКАЛЬНЫ ЧАСАПІС

№ 3 (37)

Вільня, 1 лютага 1939 г.

Год IV

Што такое нацыяналізм?

У першым нумары „Бел. Фронту“ сёлета, пішучы на тэму „Новагоднія разважаньні“, мы адзначылі вялікую сілу нацыянальнай ідэі або г. зв. нацыяналізму. Мы тады сьцьвердзілі, што нацыяналізм зьяўляецца сьняннй вялікай дынамічнай сілай, якая нясе сьвету глыбокія палітычныя перамены. І сапраўды, прыглядаючыся ўважна да сучасных падзеяў, ня толькі ў Эўропе, але ў Азіі, Афрыцы, мы прыходзім да вываду, што галоўным мотарам гэтых падзеяў ёсьць нацыяналізм.

Дык што такое нацыяналізм?

Нацыяналізм — гэта кірунак чалавечай думкі, якая імкнецца да ажыццяўленьня мэт, карысных для нацыі — народу. Значыць, першай і галоўнай падставай нацыяналізму ёсьць існаваньне народу (нацыі), а другой — каб гэты народ меў свае мэты. Ясна, што свае мэты можа мець толькі сьведамы народ. Бяз гэтых двух падстаў, гэта значыць, без існаваньня нацыі і без наяўнасьці мэт у гэтай нацыі, нацыяналізм немагчымы.

Мэты ў кожнай нацыі могуць быць розныя — і залежна ад мэт, можа быць розны нацыяналізм. Гэтак — на першым пляне можна паставіць абарону нацыі ад гібелі, інакш кажучы, ад нацыянальнай сьмерці. Гэтакую мэту мае той народ, якому гразіць асыміляцыя з боку мацнейшых народаў. У гэтакага народу бывае нацыяналізм абаронны.

Іншай мэтай можа быць развой народу ў кірунку палітычным, эканамічным і культурным. Што датыча развою ў палітычным кірунку, дык нацыя, пранятая духам нацыяналізму, ідзе да здабыцця для сябе роўных правоў з іншымі народамі, да закладзін сваёй дзяржаўнасьці і да адыграньня пэўнай ролі ў сусьветных падзеях; у эканамічным кірунку — да стварэньня як найлепшых варункаў эканамічнага жыцьця для свайго народу, а ў культурным — да развою літаратуры, навукі, мастацтва і ўсяго, што звязана з асьветаю і культурай народу. Гэта ёсьць нацыяналізм творчы.

Але ёсьць яшчэ іншы нацыяналізм, які выяўляецца

ў пашыраньні ўплываў аднаго народу на іншыя народы. Пашыраньне ўплываў адбываецца або мірным спосабам, або пры помачы сілы. Мірнае пашыраньне культуры аднаго народу на іншыя народы адбываецца тады, калі культура гэтага народу, ягоная літаратура, навука і мастацтва, не толькі вялікія, што не прыняць іх немагчыма, а пашыраньне сілаю адбываецца тады, калі сільнейшы народ забірае пад сваю ўладу слабейшы і стараецца яму накінуць сваю культуру, а разам з культурай сваю нацыянальнасьць. Гэта ёсьць нацыяналізм імперыялістычны.

Гэтакім парадкам адрозьніваем нацыяналізм абаронны, творчы і імперыялістычны.

У абаронным нацыяналізме знаходзім сьведамасьць нацыянальнай апычонасьці і волю бараніць свой народ ад нацыянальнай сьмерці. Абаронны нацыяналізм выступае галоўна ў народаў падняволеных. Але абарону нацыі трудна было-б правесці без нацыянальнай творчасці, а гэта дзеля тэй прычыны, што той народ, каторы толькі бароніцца, а нічога ня творыць, у канцы ня выдзяржыць і паддасца другому народу. Можна сказаць з цэлай пэўнасьцяй, што народы, якія толькі бароняцца і не выказваюць творчасці, зьнікнуць з вобліку зямлі, як нацыі. Значыць, нацыя, баронячыся, павінна адначасна тварыць, разьвіваючы свае нацыянальныя вартасьці, сваю мову, сваю літаратуру і мастацтва, ідучы разам з гэтым, да здабыцця для сябе палітычных правоў, роўных з іншымі народамі. Нацыя, якая-б адказалася або не імкнулася да роўных з іншымі народамі правоў ня ёсьць поўнаватаснай нацыяй і не заслужвае нават на іменьне нацыі.

Творчы нацыяналізм кожнай поўнаватаснай нацыі вядзе тую нацыю да стварэньня сваёй дзяржавы. Гэта мы бачылі ў народаў: польскага, літоўскага, чэскага, латыскага і іншых. Без сваёй дзяржавы нацыя ня мае свабоды, якая патрэбна да разьвіцця творчых сіл народу, яго літаратуры, навукі, мастацтва, эканомікі і г. д. Усебакова разьві-

ПАМІЖ УСХОДАМ І ЗАХАДАМ.

Ужо ад некалькіх месяцаў мы зьмяшчаем на гэтым месцы артыкулы аб усходня-эўрапейскіх справах. Гэта зразумела. Як Усход так і Заход можа стацца арэнай вялізарнага змаганьня за новы лад і дзеля гэтага падзеі, якія могуць адбывацца ў хуткім часе, цікавыя ўсіх. Цяпер найбольшай загадкай для палітычнага сьвету зьяўляецца пытаньне, куды скіруецца Нямеччына, на Усход, ці на Заход? Пытаньне гэтае мы стараліся высьніць у папярэднім нумары „Б. Фронту“, вылічаючы факты, якія сьведчылі-б, што Ням. пойдзе на Усход, а такжа факты аб магчыма-сьці заходняга яе кірунку. Да гэтага часу справа аканчальна ня высьнілася і трэба прызнаць, што сапраўдныя намеры Нямеччыны па сьняннйшій дзень няведаны. Кірунак Нямеччыны зьяўляецца загадкай для ўсяго палітычнага сьвету. Відаць ваенная тайніца скрыта глыбока.

Да тых фактаў, якія мы падалі ў папярэднім нумары і якія мелі-б сьведчыць аб усходнім кірунку Нямеччыны (шуканьне ёю згоды з Англіяй і Францыяй, рээстрацыя беларусаў і украінцаў у Нямеччыне, утварэньне Камісарыятаў для Беларускіх і Украінскіх спраў, стварэньне Карпацкай Украіны і г. д.) можна яшчэ дадаць два: апекаваньне праваслаўем і кантакт з казацтвам. У апошнім часе Ням. моцна заінтарасавалася праваслаўем, нясуцы яму моральную і матар'яльную помач, што ярка выявілася пры нядаўнім пасьвячэньні новай царквы ў Бэрліне і назначэньні новага епіскапа; а ад

казацтва езьдзіў у Бэрлін з Прагі ген. Попаў. Казацтву Гітлер быццам прырок стварэньне незалежнай казацкай дзяржавы, у якую маюць увайсці данскія, кубанскія, церскія і ўральскія казакі. Гэтакім чынам Каўказ з ягонай нафтай быў-бы адрэзаны ад Масквы. Планы Нямеччыны ясны: пры паходзе на Усход трэба выкарыстаць усе проці камуністычныя сілы. Гэтыя планы прымусяць камуністаў будаваць вялізарныя ўкрапленьні на ўсім працягу іхняй заходняй граніцы і масава высяляць адтуль на-сельніцтва.

Але ёсьць і новыя факты, якія сьведчылі-б аб тым, што Ням. пойдзе на Заход: узяцьце паўстанцамі Барцэлёны, пасьля чаго Муссоліні, падчас дэманстрацыі ў Рыме, выкрыківаў з заціснутым кулаком, што „пойдзем далей“, відаць, маючы на ўвазе Францыю; другі факт — гэта вываз золата ў Англію і Амэрыку з Бэльгіі, Галандыі і Швайцарыі, пры гэтым Швайцарыя схавала часьць свайго золата ў горах, у няпрыйступным і таёмным месцы... Трэці факт ужо вельмі сэнасыійны: на-вязаньне паміж Нямеччынай і Саветамі перагавораў у справе гандлёвага трактату. Кажуць яшчэ, што перагаворы, якія адбываюцца ў Маскве, маюць такжа палітычныя мэты... Нам здаецца, што калі і сапраўды ў Маскве адбываюцца гутаркі паміж немцамі і бальшавікамі, дык яны маюць болей дэманстрацыйны, чым канкрэтны характар, з мэтай напужаць тыя дзяржавы, якія ляжаць паміж Ням. і Расеяй... А можа Ням. перад пахо-

ваць свае нацыянальныя вартасьці нацыя можа толькі ў сваёй дзяржаве. Дый дзяржавы па Вялікай вайне паўста-валі найбольш на нацыянальнай, а не якой іншай падставе, добра мусіць разумеючы, што нацыянальныя асаблівасьці (мова, нац. характар, звычаі і традыцыі) найболей лучаць і цэмэнтуюць людзей. Гісторыя нас вучыць, што дзяржавы, зложаныя з некалькіх нацыянальнасьцяў, развальва-ліся, а яшчэ ня было выпадку, каб развалілася дзяржава, зложаная з аднэй сьведамай нацыі. Дык для дабра нацыі і дзяржавы трэба, каб гэтыя два паняцці супадалі, творчы адно цэлае.

Да сутнасьці творчага нацыяналізму патрэбны: сьведамасьць сяброў данай нацыі аб сваім фізычным і псыхічным сваяцтве; воля падняцьця гэтай нацыі і зраўнаньня яе з іншымі нацыямі; праца дзеля разьвіцця нацыянальных вар-

тасьцяў народу, яго мовы, літаратуры, навукі, мастацтва, а такжа падняцьця ягонага эканамічнага і палітычнага бытваньня. Такого творчага нацыяналізму спыняць ніхто ня мае права, ані свой, ані чужы. Хто-б спыняў, той грашыў-бы проці свайго, або проці чужога народу. Калі мы шануем правы адзінкі-індывідууму, дык яшчэ болей павінны шанавачь правы на-роду.

З усяго, што мы казалі, вывад такі, што нацыя без нацыяналізму існаваць ня можа; што кожная нацыя мае свой арыгінальны нацыяналізм; што кожны, хто працуе для дабра нацыі, або бароніць яе, ёсьць у такім ці іншым сэнсе нацыяналістам. Дык сапраўдны нацыяналіст кіруецца заўсёды дабром сваёй нацыі і перш на перш мае гэтае дабро на ўвазе ў сваёй палітычнай, культурнай, эканамічнай і ўсякай іншай працы.

дам паставіла Саветам свае варункі і ў гэтай справе вядзе з імі перагаворы? Як там ёсць — няведама, але трэба прызнаць, што перагаворы з Масквою зьяўляюцца вельмі спрытным дыпламатычным ходам з боку Нямеччыны. Цікава тое, што весці аб нямецка-савецкіх перагаворах якраз супалі з прыездом у Варшаву Рыбэнтропа!

Чаго прыезджаў Рыбэнтроп? Афіцыйна было паведамлена, што гэта ёсць рэвізіта з боку Нямеччыны на візіту мін. Бэка ў Бэрліне ў 1935 г. Толькі зьвярнуўшы ўвагу палітычных кругоў вялікая колькасць дарадцаў (30 чалавек) і журналістаў (20 чал.), якія прыехалі разам з Рыбэнтропам. З гэтага робяць вывад, што рэвізіта мела шырокія і глыбейшыя мэты. Праўда, пасярод дарадцаў ня было вайсковых, але гэта не паменшае значэння прыезду ў Варшаву Рыбэнтропа.

Аб канкрэтных рэзультатах гэтага прыезду пакульшто глуха. «Gazeta Polska» пісала, што дыпламатычныя ходы і пляны трэба дзяржаць у тайне, бо шмат ёсць ворагаў, якія маглі б пашкодзіць. Дык весткі аб рэзультатах прыезду Рыбэнтропа маюць вельмі скупыя і аграбічныя да афіцыйных паведамленняў. Такіх паведамленняў было з боку польскага два: вывед, дадзены мін. Бэкам амэрыканскай прэсе і афіцыйны камунікат аб рэзультатах гутарак у Варшаве.

Вывед быў дадзены напярэдадні прыезду Рыбэнтропа. У гэтым вывадзе мін. Бэк сконкрэтызаваў польскую палітыку ў трох пунктах: 1) добрыя адносіны з усімі суседзямі, як з Нямеччынай так і СССР; 2) лёальнае захаванне саюзаў, якія Польшча мае з Румыніяй і Францыяй; 3) супраціўленне ўсім пастановам, якія будуць прыняты без удзелу Польшчы. Апроч гэтага мін. Бэк заявіў, што ўхіляецца ад усялякага супрацоўніцтва з напаслівымі плянамі, скіраванымі супроць аднаго з двух суседзяў і што Польшча інтарасуецца справай каленіяў, бо шукае абшараў для эміграцыі і сыравіны для свайго промыслу. Дзеля гэтага Польшча ў цяперашняй хвіліне шукае супрацоўніцтва з краямі, якія маюць каліяніяльныя прасторы.

З апошняга сказу выглядае, што Польшча хоча супрацоўніцтва з Англіяй і Францыяй.

У камунікацыі было пададзена да публічнага ведама, што былі абгавораны ўсе справы, якія датычаць абедзвюх дзяржаў, пры гэтым было пастаноўлена, што **цяперашнія і будучыя праблемы будуць вырашаны ў духу прыязні і пакту ненападання з 1934 г.** Апроч гэтага было абгаворана міжнароднае палажэнне. Якія гэта маюць быць цяперашнія і будучыя праблемы, у камунікацыі не сказана. «Słowo» (28.I) звярочвае ўвагу на слова **будучыя праблемы**, а «Gazeta Polska» кладзе націск на далейшы цяг палітыкі, паказанай ў 1934 г. Язэпам Пілсудскім і Адольфам Гітлерам.

Наагул польская прэса мала чаго канкрэтнага піша аб рэзультатах візіты Рыбэнтропа, але піша спакойна, гэта знак, што безпасрэднай небяспекі няма. Прырадава прэса паўтарае на ўсе лады тое, што было сказана мін. Бэкам, затое апазыцыйная прэса вельмі востра крытыкуе палітыку Бэка. Віл. «Слово», напрыклад, якое стаіць за польска-нямецка-францускі саюз і за паход разам з Ням. на Расею з мэтай ускрышэння гістарычнай Польшчы, піша, што нэўтральнасць мін. Бэка ёсць у сучаснасці немагчымай, бо Польшча ня можа быць нэўтральнай і мусіць узяць удзел у эўрапейскай дыпламатычнай ігры. «Слова» незадаволена, што варш. гутаркі не далі дэцідуючых рэзультатаў у гэтым кірунку і кажа, што адкладванне дэцызый у польска-нямецкіх адносінах — гэта страта для Польшчы, бо час працуе не на карысць Польшчы...

Загранічная прэса таксама піша, што візіта Рыбэнтропа не прынесла ніякіх зьмен у ням.-польскім пакце з 1934 г. і што ня трэба спадзявацца на гэтым фронце ніякіх неспадзевак і дакананых фактаў. Апроч гэтага адзначаецца, што Польшча астаецца вернай саюзу з Францыяй і не далучыцца да антыкамуністычнага пакту.

Гэтак прадстаўляюцца рэзультаты візіты мін. Рыбэнтропа ў Варшаве. З гэтага можам зрабіць вывад, што Польшча астаецца на плятформе, выказанай мін. Бэкам у яго вывадзе, дадзеным амэрыканскай прэсе, г. зн. што Польшча з Ням. на ўсход ня пойдзе і астаецца нэўтральнай, а мэта прыезду ў Варшаву Рыбэнтропа

ЗАПЕМКІ З ЖЫЦЦЯ.

Праект пасла Мудрага „Кур'ер Віл.“ (22.I) у даўгім артыкуле пад заг.: „Паляшукі — народ бяз бацькаўшчыны“ зартымліваецца над ведамым праектам пасла Мудрага, старшыні Ўкраінскай парламентарнай Рэпрэзэнтацыі ў Польшчы. Праект гэты ў „Słowie“ (28.XII.38) быў сканфіскаваны, дзеля гэтага ня можам зазнаёміць з ім нашых чытачоў. У праекце гэтым да ўкраінскай этнаграфічнай тэрыторыі залічаны ўсе паветы Палескага ваяводства, апроч Лунінецкага і Косаўскага, а такжа Бельскі пав. Беластоцкага ваяводства. Мы ўважаем, што залічэнне некаторымі ўкраінскімі дзеячамі і навукоўцамі бадай усяго паўночнага Палесся з Бельшчы-

было здабыць Польшчу для сваіх усходніх плянаў, а калі гэта ня ўдасца, дык каб Польшча прынамся асталася нэўтральнай у будучых падзеях...

Значыць Польшча на ўсход разам з Ням. ня пойдзе. А Нямеччына? Гэтая, кажуць, пойдзе, але куды? Адны кажуць, што праз Чэхаславацыю, Вугрыю і Румынію, другія, што праз Літву і Латвію, пры гэтым сэнсацыйная прэса піша, што Латвія укрэпляе свае порты: Лібава, Віндава і Рыгу, каб перашкодзіць высадзіцца немцам... Ізноў у літоўскай прэсе зьявілася думка, што Ням. мае злучыць Фінляндыю і Эстонію ў адну дзяржаву, відаць, каб замкнуць ухад у Фінскую затоку; таксама ў адну дзяржаву хоча быццам злучыць Літву, Латвію і Сав. Беларусь — словам, вестак многа, ад найспрыяцейшых да найболей загадкавых.

З усяго відаць, што паміж Усходам і Захадам за кулісамі адбываецца нейкая гарачая дыпламатычная акцыя. У гэтай акцыі вядуцца перагаворы, укладаюцца пляны, ставяцца варункі, палічаюцца сілы, запэўняюцца нэўтральнасці, вырашаюцца праблемы. Ці ў надыходзячых падзеях будзе вырашана беларуская праблема, шмат залежыць ад саміх беларусаў, ад іх салідарнасці і палітычнай актыўнасці.

А. В.

най і Пружаншчынай уключна да ўкраінскай этнаграфічнай тэрыторыі ёсць нязгодна як з пункту гледжання этнаграфіі так з пункту гледжання сьведамай волі насельніцтва паўночнага Палесся, якое здэцыдавана заяўляе аб сваёй беларускасці.

Да гэтай справы мы яшчэ вернемся.

Рэха высялення. Высяленне з Вільні трох бел. дзеячоў адбілася моцным рэхам і ў нямецкай прэсе. Кракаўскі ІКЦ (20.I) прыносіць голас уплывовага „Essener National-Zeitung“, які змагаецца за правы для немцаў у кожнай дзяржаве, у якой яны жывуць, а такжа за правы для тых нац. меншасцяў, якіх імкненні для Нямеччыны карысны. Пры гэтым ІКЦ кажа, што немцы ўважаюць сябе за тварцоў ідэі самаазначэння народаў і робяць з гэтай ідэі нейкі нямецкі патэнт і манополь. Гэтак „Essener National-Zeitung“ зьяшчае артыкул пад заг.: „Беларуская праблема ў Польшчы“, у якім навязваючы да высялення двух беларускіх ксяндзоў і аднаго журналіста з віленскага ваяводства, будзе штучную беларускую праблему, як кажа ІКЦ, якая зьяўляецца цяпер „прадметам жывой палітычнай дыскусіі“. Пры гэтым „Essener National-Zeitung“ адзначае, што высяленне трох павадыроў беларускага руху з Віленшчыны не разьвязвае беларускай праблемы.

ІКЦ на ўсё гэта адказвае, што ў нямецкай газэце найболей кідаецца ў вочы тон. Гэта ня ёсць тон кронікарскай вернай справаздачы, але тон, у якім выражаецца здавальненне, што беларуская праблема магла прынясьці Польшчы труднасці. З прыкрасці трэба сцвярдзіць, кажа ўканы ІКЦ, што спосаб гледжання аднае з найболей паважных і пашыраных нямецкіх газэт ня ёсць адпаведным спосабам гледжання для польска-нямецкіх адносін.

Ад сябе адзначаюць, што „Essener National-Zeitung“ ёсць органам прэм'ера Гэрынга.

За чужым ідэі. Польская прэса („Кур. Віл.“ з 20 і 24 I.) прынесла весткі аб двух масавых працэсах, якія адбываліся ў Наваградку, за камуністычную дзейнасць. У адным працэсе было падсудных 17 чалавек, з якіх 14 засуджаны на турму ад 2 да 8 гадоў, а 3 апраў-

саныя адносін у Беларусі і інш.). Трэба спадзявацца, што разьвіццё беларускай гісторыі дасць магчымасць нашым паэтам абняць яе сваёй тэматыкай і ў гэты спосаб выпайніць у нас нястачу гістарычнай літаратуры, каторая злучыць беларускую мінуўшчыну з сучаснасцю і будзе вялізарнай вагі асьведамляючым дзейнікам. Але гэта, нажаль, можа і не адбывацца, але ўсё-ж справа будучыні.

Як бачым, пагляды Машары на сутнасць сучаснага беларускага руху глыбока нацыянальныя. Тут з ім павінен згадзіцца кожны шчыры беларус. З гэтага гледзішча Машара не патрабуе шукаць ніякіх новых гасыцінаў, ніякай новай ідэалогіі, а толькі паглыбляць і пашыраць ужо вырабленую. Гэта яснасць нацыянальных поглядаў Машары зьяўляецца адной з найважнейшых прычын **оптымізму** ў яго творчасці. І гэта зразумела, бо для Машары будучыня Беларусі ёсць справай выясьненай. Часамі ў нашай крытыцы можна спаткаць галасы, што для Машары ня ёсць чужым і пэсымізм, што цяжкая беларуская сапраўднасць прымушае паэта часта хістацца, замыкацца ў сабе, давадзіць яго да адчаю. Але тут хіба маем непаразумленне, каторае аб'ясняецца тым, што ў нашай крытыцы няраз выяўляецца памылковы погляд на сутнасць пэсымізму ў літаратуры. Часта ў нас лічаць пэсымістычным твор, каторы зьяшчае хоць і праў-

Нацыянальна-грамадзкія матывы ў творчасці Міхася Машары.

(З нагоды 10-ых угодкаў працы на літаратурнай ніве).

Летась скончылася 10 гадоў ад першага выступлення Міхася Машары на літаратурнай беларускай ніве. За гэты час беларускае грамадзянства добра пазнаёмілася з нашым песьняром і няраз выказвала яму свае сымпатыі. Прысвецім гэтыя словы яму і мы, спыняючыся фактычна толькі над нацыянальна-грамадзкімі матывамі ягонай творчасці, бо лічым, што яны найбольш ярка характэрныя для індывідуальнасці Машары і азначаюць ягонае месца ў беларускай літаратуры.

Творы Машары друкаваліся ў часопісах: „Нёман“, „Студэнцкая думка“, „Шлях Моладзі“, „Калосьсе“, „Маладая Беларусь“ і інш., а такжа вышлі асобнымі зборнікамі. Апошні зборнік „З пад саламяных стрэх“ быў сканфіскаваны.

Аб Машары шмат пісала і піша беларуская крытыка, вывады якой больш менш гэтыя. Машара — паэт самародак, лірык. Лірызм яго выклікае розныя зьявы жыцця, розныя думкі і стан псіхічны паэта. Тэматыку Машары твораць у пераважнай большасці матывы трыякага роду: **беларуска-нацыянальныя, грамадзкія, прырода-**

артыстычнага творы Машары адзначаюцца быццам даволі вялікай убогасцю стылю і мовы, мала ў яго стылістычных фігураў, якія часта паўтараюцца. Некаторыя творы Машара быццам пушчае ў друк, не апрацаваўшы іх належна.

Машара піша шмат, хоць апошнім часам муза яго троху прыціхла. Усё ж ён ужо здабыў азначанае месца ў беларускай літаратуры. Машара — ў поўным сэнсе слова **народны** песьняр новае нацыянальнае Беларусі. Аб гэтым сьведчаць творы паэта, напісаныя на матывы беларуска-грамадзкія і нацыянальныя. Машара аддзяляецца выразна ад паэтаў нашаніўскіх. Спатканыя дзе-ня-дзе нашаніўскія матывы ў Машары ня могуць падважыць агульнага характару яго твораў, які з гледзішча ідэалёгічных мэтай новай Беларусі вызначаецца яснасцю. Хоць шлях Машары цяжкі, але ён ідзе ім цьвёрдым пэўным шляхам. Розныя бытаныя сьцежкі ці гасыціны, каторыя, пэўна-ж, паэт спатыкае на сваім шляху, ня цягнуць Машары, да сябе і ён іх спакойна мінае. Гэтым Машара імпануе і з гэтага гледзішча ў сучаснай нашай літаратуры ён займае бязспрэчна першае месца.

На беларускім грунце

ГРАМАДЗЯНЕ БЕЛАРУСЫ!

Многія з Вас прыслалі нам сваю складку — і то ў павялічаным разьмеры — за гэта ім вялікі дзякуй. Але трэба сьцьвердзіць, што гэтак зрабілі ня ўсе нашы падпішчыкі. Ад некаторых мы не атрымалі ні складкі, ні весткі. Чаму? Мусім прыпомніць, што кошта выдавецтва ў сувязі з пераходам на двухтыднёвік ўзрасьлі ўдвая, помачы ад чужых сілаў мы не атрымоўваем ніякіх, дык трэба Вам, Беларусах, пасьпяшыць з помачай свайму часпісу.

Помніце, што перажываем вялікія, важныя падзеі, беларусы павінны быць добра зарэнтаваны ў гэтых падзе-

ях, а ўсебаковае і добрае зарэнтаваньне дае Вам „Беларускі Фронт“. Дык пасьпяшыце прыслаць складкі, пашырайце наш часпіс паміж сваімі змаёмымі!

Грамадзяне! Споўніце свой грамадзкі абавязак!

ВЫДАВЕЦТВА
„БЕЛАРУСКАГА ФРОНТУ“.

З ЖЫЦЦЯ НАШАЙ ВЁСКИ.

Ад аднаго з нашых карэспандэнтаў (з Баранавічыны), які ўмеє глыбей глядзець у жыццё народу, мы атрымалі цікавыя весткі аб сучасных настроях мас і яе ідэалігічных кірунках. Дыягноза (распазнаньне) кірункаў вельмі характэрнае і дзеля гэтага друкуем гэтыя весткі як дыскусійны матэрыял, маючы на ўвазе поўнае і ўсебаковае высвятленьне жыцця нашай вёскі.

даны. У другім працэсе падсудных было 11 чалавек і ўсе яны былі засуджаны ад 2 да 10 гадоў. Камуністычную дзейнасьць яны праяўлялі ў тым, што належалі да Кам. Партыі Зах. Беларусі і да Саюзу Кам. Моладзі (Камсамолу), бралі ўдзел у кам. сабраньнях, пашыралі кам. друкі і часпісы „Наш Фронт“, адбіваю на шапіраграфе ў Наваградку, вывешвалі транспарэнты і г. д. Цікава яшчэ і тое, што некаторыя засуджаныя належалі да „Związek Młodej Wsi“.

На наш пагляд, гэтыя працэсы ёсьць вельмі характэрным зьявішчам на бел. этн. землях і над імі ня можна перайсьці да парадку дня. Польскія адм. і судовыя ўлады ліквідуюць гэтыя зьявішчы пры помачы масавых працэсаў, але мы, беларусы, павінны глянуць глыбей і пашукаць прычыны гэтых зьявішчаў. Усеж падсудныя — гэта беларусы, яны ўзрасьлі з цела і крыві беларускага народу, яны пэўнеж чулі аб беларускім адраджэнскім руху, дык чаму яны не далучыліся да свайго руху, але да чужога і зрабіліся ахвярамі не сваіх, але

чужых ідэяў? Ці гэта мае быць толькі рэакцыя прымітыўнага інстынкту проціў ведамага ўціску? Ці тут выяўляюцца ўсходнія элемэнты беларускай псыхікі, узгаданай на ўсходніх рэлігійных і сацыяльных асновах? Ці можа гэта ёсьць натуральная праява нявольніцкай душы, якая заўсёды служыла? У кожным выпадку адкіданьне свайго, а прыманьне чужога ёсьць вялікай загадкай беларускай псыхікі, загадкай, якая спатыкаецца ня толькі ў камуністычных працэсах! Над гэтай загадкай трэба правесці глыбейшую і абшырнейшую дыскусію.

Літоўскі кансулят у Вільні. Прэса прынясла вестку, што ў скорым часе мае быць адчынены літ. кансулят у Вільні. Вестка гэта ў паліт. кругох зрабіла вялікае ўражаньне, бо як ведама, паводле літ. канстытуцыі, Вільня ёсьць сталіцай Літвы, а ў сваёй сталіцы ніхто кансуляту не адчыняе. З гэтага факту некаторыя робяць далёкаідучыя выснавы. Наагул, афіцыйныя польска-літ. адносіны робяцца што раз бліжэйшымі.

„У жыццё нашай вёскі цяпер спасыраюцца вялікія зрухі, вёска якбы затрымала дух, спадзяючыся нейкіх важных падзеяў, нейкіх пераменаў. Якія гэта маюць быць падзеі і адкуль яны маюць прыйсьці, ніхто ня ведае, а толькі чакае. У гэтым чаканьні вялікіх падзеяў зыходзіць час. Можа яшчэ ніколі ад часу Вялікай вайны людзі так не інтарасаваліся палітычным жыццём, як цяпер. Газэты бяруцца нарасхват — і то якія палітычныя, польскія, расейскія, а нават украінскія. Гэтыя апошнія там, куды не даходзяць газэты беларускія. Тыя, што даўней мелі зьвернуты вочы на ўсход, цяпер аглядаюцца на ўсё бакі... Абсэрвуючы нашу вёску, можна вынесці ўражаньне, што пры першай магчымасьці людзі кінуліся б у абоймы кожнаму, хто шчыра ці няшчыра задэкляраваў бы лепшую долю. Камуністы маюць уплыў, але пры ведамым прымітывізьме нашай вёскі, якая не глядзіць далей і глыбей, такі самы ўплыў магліб мець фашысты і нават манархісты...“

Беларуская вёска цяпер падзялілася на некалькі кірункаў, ці лепш кажучы, групаў. Папрабую іх зьбольшага схарактэрызаваць.

Першая група — гэта русафілы. Называюць яе такжа камуністычнаю, але ў сапраўднасьці яна такою ня ёсьць, бо ідэйнага камунізму на сяле бадай што няма. Гэта ёсьць г. зв. ар'ентацыйны або палітычны камунізм, які сьняня ёсьць камунізм, а заўтра можа быць фашызм ці манархізм, залежна ад таго, хто пануе ці будзе панавач у Расеі. Трэба прызначыць, што гэта група сільная, асабліва сярод праваслаўнага сельніцтва. Некаторыя думаюць, што гэта група выступае варажы толькі проціў Польшчы, але трэба сьцьвердзіць, што яна выступае і проціў Нямецкай, і проціў Літвы, і проціў Украіны і нават проціў Беларусі, а бачыць дабро і будучыню сваю толькі пры Расеі. Гэтая група, разам з тымі, што кажучы „мая хата з краю...“ абдышча без мяне, не бярэ ніякага ўдзелу ў палітычным ці грамадзкім жыцці, раз — што запужаныя арыштамі і бязупыннымі правакацыямі, а другое — што ня вераць нікому, і чакаюць ратунку толькі ад Расеі. Яны ня выпісваюць амаль ніякіх беларускіх газэт, бо лічаць іх фа-

шыстоўскімі і нацдэмаўскімі. У цяперашніх выбарах у грамадзкія рады яны ўдзелу бадай-што ня бралі.

Другая група, цяпер вельмі актыўная — гэта кар'ерысты. Да гэтай групы належаць ўсялякія нізы, скурнікі, эгаісты, ахвотнікі лёгкай нажывы. Некаторыя з іх за часоў Грамады належалі да першай групы, а цяпер стараюцца супрацоўнічаць з паліцыяй, вучыцельствам, войтамі, лезуць у канфідэнты і мясцамі адыгрываюць вялікую ролю ў грамадзкіх радах і гмінах. Гэтая група пры апошніх выбарах у грамадзкія рады лезла са скурны, каб здабыць „уладу“, але гэта ім удалося толькі там, дзе была зусім пасыўная маса, там-жа, дзе выступала 1-ая група, або дзе былі сьведомыя беларусы, гэтая група не правяла ніводнага кандыдата, нават у заступнікі. Мясцамі не маглі нават сабраць патрэбнага ліку подпісаў пад сваімі сьпіскамі.

Трэцяя група — гэта разсеяныя цяпер і незарганізаваныя сьведомыя беларусы. Яны ня маюць ніякай арганізацыі, але там, дзе яны ёсьць хоць у малой колькасьці, заўсёды бяруць верх і паводырства ў масе. А гэта затым, што першая група актыўна проціў беларусаў не выступае і хоць іх не падтрымлівае, то пашкодзіць не адважваецца, а другая група, пры наяўнасьці сьведомых і ідэйных беларусаў, траціць грунт пад нагамі. Сьведомыя і актыўныя беларусы маюць уплыў на народную масу.

Да чацьвертай групы належаць народная пасыўная маса, якая жыве правілам „мая хата з краю...“ Гэтая група, хоць найлічнейшая, ёсьць падобная да стады, якую можна накіраваць, куды хочучы, бо найчасцей слухае тых ці іншых загадаў... Яна пойдзе з тым, хто ў даны момант зможа фізычна даказаць сваю праўду. Пасярод гэтай групы найболей галодных і босых, найболей анальфабэтаў. Яна нічога ня чытае, не інтарасуецца палітычным і грамадзкім жыццём, а толькі спайнае загады сьвецкіх і духоўных уладаў.

Яшчэ трэба адзначыць, што ў гэтак званым прыгранічным поясе слабішчых адзінкі ўточваюцца ў норы і нечага чакаюць, мусіць у тым пракананьні, што прыйдзе і на іх пара... Але да іх можна

дзівы, але невясёлы малюнак. Гэткіх „невясёлых“ малюнкаў у Машары, зразумела, ёсьць шмат, толькі іх ня можна назваць пэсымістычнымі. Пэст можа і нават павінен даваць найчарнейшыя малюнкi з нашага жыцця, абы толькі яны былі рэальнымі, і праз гэта ня будзе пэсымістам. Апошнім ён будзе тады, калі або ня бачыць выхаду з сытуацыі, або падае гэты выхад, адносна якога згары ведама, што ён нікуды ня выйдзе. Толькі ў гэтым выпадку пэст будзе пэсымістам. Пэсымізм затым бярэ свой пачатак не ў адпавядаючым праўдзе малюнку, а ў тых спосабах, якія пэст зьбіраецца лячыць ненармальны стан рэчаў, або пэўнай адсутнасьці гэтых спосабаў. Варта сьцьвердзіць, што гэты спосаб можа ацаніць толькі масавы чытач. „Невясёлых“ твораў Машары ня можна лічыць пэсымістычнымі яшчэ і з тэй прычыны, што пэст у іх пераважна абмяжоўваецца да сьцьверджаньня сапраўднасьці, і ня то што ня бачыць, а проста не падае выхаду, прымушаючы думаць чытача. Адсюль яшчэ далёка да пэсымізму, бо вострасьць малюнкаў Машары залагоджваецца яго яснай нацыянальнай ідэалёгіяй, якая паказвае выхад з кожнага палажэньня. Ня трэба баяцца малюнкаў, хоцьбы найстрашнейшай сапраўднасьці. Адменным становішчам магчыма тлумачыцца той факт, што грамадзкія матывы ў творчасьці нашых паэтаў абмяжоўваюцца выключна да нацыянальных і са-

цыяльных пытанняў, зусім не зьвяртаючы ўвагі на патрэбу змаганьня з іншымі баячкамі нашага жыцця, якія выступаюць масава. Сюды трэба аднесці розныя забабоны, пануючыя на вёсцы цемру, часта спатыканае прадажніцтва, гарэлку, дэмаралізацыю, эгаізм і іншае. Літаратура ёсьць дасканалым сродкам змаганьня з гэтымі баячкамі, а выкараненьне іх пэўнеж паможа і ў барацьбе з нацыянальна-сацыяльнымі мэты народу. Машара, праўда, часам цікавіцца гэтымі заганами, але ўсё-ж трэба сьцьвердзіць, што ў ягонай творчасьці пакуль што яно адбілася слаба (сюды можна аднесці драму „Лёгкі хлеб“). А шкада, бо ў гэтым кірунку Машара мог бы зрабіць шмат, і гэтым значна пашырыў бы сваю тэматыку з гледзішча грамадзкіх матываў. Трэба пажадаць, каб парушанай квэстыяй Машара зацікавіўся глыбей. Само сабою разумеецца, што сьветлыя праявы нашага жыцця на вёсцы павінны перш за ўсё знайсці сабе месца.

Пішучы толькі аб грамадзкіх і нацыянальных матывах ў творчасьці Машары, трэба адзначыць яшчэ адзін факт, які сьведчыць аб высокім грамадзкім абстаўленьне паэта. Маюць тут на мэце палеміку, каторая пачалася ў частцы беларускай прэсы каля твору Машары „Падарожжа“. Закідалася тут паэту, што ён будучы ў Вільні і адведваючы розныя беларускія ўстановы, апісаў між іншымі і сваю

візыту ў рэдакцыі час. „Родны Край“ (орган б. беларускіх палянафілаў). Пісалася надта востра, што туды заходзіць было немагчыма. Можа і так, толькі гэтага ня можна палічыць паэту ў віну ніякім спосабам. Пэст шукаў Беларуса ўсюды, дзе мог, закулісны-ж бок таго ці іншага „заплечча“ яго напэўна ня цікавіў.

Апошнім часам у нашай крытыцы наглядзлася імкненьне адсунуць Машару на другое або і трэцяе месца між нашымі тут паэтамі. Разважаньні на тэму, хто мае заняць першае месца, Машара, Танк ці Арсеньнева, было б пустой дыскусіяй. Творчасьць кожнага з гэтых паэтаў мае свае індывідуальныя асаблівасьці, неспатыканыя ў іншых. Адно толькі можна сказаць, што з гледзішча беларускага нацыянальнага элемэнта ў творчасьці Машары дагэтуль займае бязспрэчна першае месца і Машара справядліва можа быць названы народным паэтам **новай нацыянальна-сьведомай Беларусі.**

Як мы казалі на пачатку, ў апошніх гадох Машара піша ня шмат. Ня ведаем, чым гэта тлумачыцца. Магчыма тут маюць сваё значэньне цяжкія матар'яльныя абставіны, ў якіх паэт жыве, а магчыма, што апошнія галасы нашай крытыкі зрабілі свой уплыў на паэта. З некаторых твораў Машары можна было-б высунуць думку, што ліра яго прыхіла хутчэй пад уплывам крытыкі. Пэст нібы захіс-

таўся ў сваіх апошніх вершах. Вось жа калі гэта прыпушчэньне правільнае, дык трэба моцна жалець, што Машара выказвае вялікую чужасьць на крытыку, якая можа зьвясьці яго з абранага ім шляху, на якім найбагацей выступіла яго індывідуальнасьць. Згубіць-жа сваю індывідуальнасьць для паэта азначае сьмерць. Крытыка можа пісаць аб чым хоча і, ясна, паэты павінны з яе вывадамі лічыцца. Аднак калі крытыка пераступае свае мэты і імкнецца падстрыгчы ўсіх паэтаў пад адзін фасон, тады зь ёй немагчыма лічыцца бо інакш яна з паэтаў-мастакоў зробіць вершаклётаў-рамеснікаў.

А ў гэтакіх умовах аб літаратуры гаварыць немагчыма. Можна было-б, гаварыць толькі аб больш ці менш удалым рамясьле, „на заказ“.

Дык крытыка, заганыячая паэта ў нейкія згары азначаных форм або звужаючая ягонае творства да азначанага кірунку ці зьместу, не павінна, на наш пагляд, зьбіваць паэта з выбранага ім шляху і супынаць ужо выпрацаваную яго творчую арыгінальнасьць. Машара павінен астацца Машарай. У гэтай арыгінальнай творчасьці ляжыць значэньне Машары для беларускай літаратуры.

М. Ш.

заставаць правіла, што „слабая адзінка заўсёды астанеца слабою“.

Гэтак прадстаўляецца „ідэалёгічны“ падзел нашай вёскі. Ці ён поўны і дакладны — судзіць не бяромся, няхай асудзяць нашы чытачы. Каліб хто меў якіхсь свае спасыярогі і ўвагі, вельмі прасіліб прысылаць іх у рэд. „Б. Ф.“.

З Т-ва БЕЛАРУСАВЕДЫ пры ўсб.

Таварыства Беларусаветы пры Віленскім Унівэрсытэце ў гэтым годзе зарганізавала сыстэматычныя курсы з беларускае гісторыі, літаратуры і языказаведы. На лектараў запрошаны: А. Луцкевіч, Я. Станкевіч і М. Шкялёнак. Першыя лекцыі адбыліся 22 і 29 студня с. г.

ВЫСЯЛЕНЬНІ...

З г. зв. пагранічнай паласы Наваградчыны выселены гэтакія Беларусы:

Мікалай Лецко з в. Вербіцы, Негневіцкай вол., Піліп Карповіч з в. Поплавы, Негневіцкай вол., Тамаш Жук з в. Жукі, Шчорсаўскай вол., Іван Копач з в. Лясок, Карэліцкай вол., Анатоль Бар'яш з в. Лясок, Карэліцкай вол., Мікалай Селівончык з Маўчадзкай вол.

УСЕЖТАКІ ЗАБАРАНЯЮЦЬ...

Як мы ўжо пісалі ў папярэднім нумары „Б. Фронт“, у Маладзечанскім пав. паліцыя забараняла прадаваць беларускія календары. У гэтай справе выдаўцы календара звярнуліся да Віленскіх ваяводзкіх уладаў. Там Начальнік Грамадзка-палітычнага Аддзелу станоўча заявіў, што ён не дазволіць рабіць якіх-коліх перашкоды ў прадажы беларускіх календароў, якія прайшлі праз цензуру. Ня глядзячы аднак на гэта Маладзечанскія ўлады і далей забараняюць прадаваць беларускія календары. У некалькіх прыпадаках выдаўцы календара звярнуліся са скаргай да прокурора.

БЕЛАРУСЫ НА ЧУЖЫНЕ.

Чэхаславацчына. Дня 26. XII. 38 г. адбылася ў Празе канфэрэнцыя беларусаў, жывучых у Чэхаславацчыне. Канфэрэнцыя паставіла ўтварыць у Празе, як галоўным цэнтры беларускай эміграцыі, „Беларускі Фонд“ дзеля неабходных выдаткаў, звязаных з нацыянальнаю працаю бел. эміграцыі ў Чэхаславацчыне.

„Беларускі Фонд“ складаецца з дабравольных ахвяраў, пачатак якім дадзены патрыятычным уздоймам удзельнікаў канфэрэнцыі, а такжа на падставе абавязкавага ападаткавання кожнага беларуса ў Чэхаславацчыне. Добравольныя ахвяры і іх разьмер залежыць ад патрыятызму і добрай волі ахвярадаўцаў. Ахвяры могуць быць як аднаразовымі так і пэрыядычнымі. Добравольнае ападаткаваньне праводзіцца кожны месяц і ёсьць нацыянальным абавязкам кожнага беларуса ў Чэхаславацчыне. Нацыянальны падатак складаецца асабіста, або пасылаецца поштай у „Беларускі Фонд“ кожны месяц, у разьмеры сумы, прыпадаючай на адзін дзень з месечнай пэнсіі, ці на адзін дзень з месечнага заробтку.

На канфэрэнцыі выбрана кіраўніцтва „Беларускага Фонду“ ў такім складзе: загадчыкам „Фонду“ выбраны Старшыня Беларускай Рады, **В. Захарка**; скарбнікам — **др. Я. Ермачэнка**; у Рэвіз. Камісію — **інж. В. Русак**, **др. А. Вітушка** і **грам. К. Буська**.

Прыгэтым канфэрэнцыя, маючы на мэце нацыянальныя патрэбы Беларускага народу, зварочваецца да ўсіх беларусаў у Чэхаславацчыне з заклікам да поўнага зразуменьня важнасьці сучаснага момэнта і да выкананьня ў поўнай меры тых нацыянальных абавязкаў, якія ўжо здаўных спаўняе эмігра-

На міжнародным грунце

АГУЛЬНЫ АГАЯД.

У другой палавіне студня адбылася далей вялікая і глыбокая дыпляматычная гульня, якая пачалася ад вясны мін. году (ад „аншлюсу“ Аўстрыі), а якая яшчэ ўзмаглася пасля адведзін мін. Бэкам Гітлера (5. I). Пасьля гэтага прыйшла падарожжа Чэмбэрлена і Галіфакса ў Рым, якая не дала ніякіх рэзультатаў; потым падарожжа вугорскага мін. Чакі (Csaky) ў Бэрлін, якая дала далучэньне Вугрыі да антыкамуністычнага пакту; потым падарожжа мін. Чіано ў Белград, якая зусім збліжыла Югаславію да Італіі; потым падарожжа чэскага мін. Хвалькоўскага ў Бэрлін, якая дала напружаньне паміж Нямеччынай і Чэхамі; у канцы падарожжа мін. Рыбэнтропа ў Варшаву, аб чым пішам на іншым месцы. Як на адзін месяц, дык, здаецца, падарожжаў хватае.

Усе гэтыя падарожжы маюць сваё глыбокае значэньне і выясьняюць ня толькі саюзы, але і супярэчнасьці паміж дзяржавамі. Напрыклад, падарожжа Чэмбэрлена ў Рым не магла даць рэзультатаў, таму што паміж Італіяй з аднаго боку, а Англіяй і Францыяй — з другога ёсьць столькі супярэчнасьцяў у басэйне Міжземнага мора і ў Афрыцы, што пагадзіцца ім вельмі трудна. Яны будуць спрачацца да таго часу, аж пакуль адзін праціўнік ня ўступіць, або ня будзе пераможаны. Падарожжа мін. Чіано ў Белград азначае тое, што Італія, здабываючы для сябе абшар Міжземнага мора, ня спускае з вока і эўрапейскіх спраў. Муссоліні ведае, што вось Рым — Бэрлін толькі тады будзе сільнай, калі будзе зроўнаважанай г.зн. калі абодва канцы восі будуць мець аднолькавую вагу. Пасьля-ж далучэньня Аўстрыі і Судэтай, нямецкі канец восі зрабіўся ўдвая цяжэйшы за італьянскі — і дзеля гэтага Муссоліні стараецца „выраўняць“ цяжар восі праз далучэньне да сваёй палітыч. сыстэмы ня толькі Гішпаніі, але Югаславіі і Вугрыі... Апроч гэтага ёсьць ведамым фактам, што і Польшч мае больш сымпатыі для далёкага і лёгчэйшага „італьянскага“ канца восі, чым да бліжэйшага і цяжэйшага „нямецкага“. І гэта зусім зразумела. Дык трэба ўважна сачыць за далейшымі падзеямі на гэтай восі, тым болей, што ў хуткім часе мін. Чіано прыяжджае ў Варшаву.

цыя іншых народаў перад сваёю Бацькаўшчынаю.

Дзеля зборкі ахвяр канфэрэнцыя ўпоўнаважыла грам. К. Буську, а складкі поштай перасылаюцца на адрас: **Др. Ян Ермачэнка, Praha I, ul. u Pražské braný č. 1.**

Гэтакія падзеі адбываюцца пасярод бел. эміграцыі ў Чэхаславацчыне. З гэтых вестак мы бачым, што пасярод беларусаў у Чэхаславацчыне наступіў вялікі зрух. Вітаючы ад усей душы закладзіны „Беларускага Фонду“, мы жадаем яму добра ў ягонай працы.

У Францыі бел. нацыянальнае жыцьцё паміж эмігрантаў таксама буйна разьвіваецца. Орган іх „Рэха“ будзе выходзіць кожны месяц, апроч гэтага мае выйсьці ў хуткім часе новы часопіс „Беларуская Трыбуна“, які мае абслужваць ня толькі бел. эміграцыю ў Францыі, але і шырэйшыя беларускія кругі, бяз розьніцы палітычных пракананьняў.

Літва. У Коўні 14. I. быў наладжаны драматычнай сэкцыяй Бел. Культурна-Асьветнага Т-ва спектакль, на якім была адыгран п'еса: „Пінская шляхта“ — Дунін-Марцінкевіча.

Што датыча падарожжы ў Бэрлін чэскага мін. Хвалькоўскага, дык ён туды здаецца быў выкліканы ням. урадам. Спачатку былі разьмішчаныя чуткі, што чэхі, апамятаўшыся пасля верасьневай (мін. году) катастрофы, прабуюць весці самастойную палітыку і супраціўляюцца ўвайсьці цалком у ням. палітычную сыстэму. Аднак пазьнейшыя весткі паказалі, што Чэхасл. пайшла на далейшыя ўступкі перад Ням., даючы нямецкай меншасьці, якая яшчэ асталася ў Чэх., вялікія правы і прывілеі, аж да арганізаваньня ўваружаных аддзелаў! Незразумелай толькі ёсьць зьмена чэскіх адносін да Карп. Украіны, куды на міністра вайсковых і нутраных спраў назначаны чэскі ген. Прхаля, ведамы русафіл, які пачаў змаганьне з украінскім урадам Валашына і Рэвая. Да таго дайшло, што ўрад Карп. Украіны адклікаўся да інтэрвэнцыі Бэрліна, а ген. Прхаля сканфіскаваў орган прэм'ера Валашына „Нову Свободу“! Паміж укр. сілавымі стральцамі і чэскімі жандармамі адбываюцца штодня крывавае сутычкі па ўсім прасторы Карп. Украіны, прыгэтым чэскае войска заўсёды ставіцца на старане сваіх жандармаў. Назначэньне ген. Прхалі чэскі ўрад тлумачыць тым, што трэба бараніць Карп. Украіну ад Вугрыі, тымчасам вугорскі мін. Чакі заявіў, што Вугрыя ня мае ніякіх прэтэнсіяў адносна Карп. Украіны. Ясна, што Вугрыя, далучыўшыся да антыкам. пакту, проціў Бэрліна ня пойдзе, тым болей, што спадзяецца пры яго помачы адабраць ад Румыніі Сяміградзьдзе.

Да вялікіх сэнсацыяў належаць чуткі, што ў Маскве вядуцца ганьлёвыя і быццам нават палітычныя гутаркі паміж Нямеччынай і Саветамі! Кажуць, што Ням., выстаўляючы на Захадзе каляніяльныя жаданьні, шукае на Усходзе нэўтральнасьці ня толькі Польшчы, але і Саветаў... Цікава адзначыць, што гэтакія-ж гутаркі вядуцца ў Маскве такжа паміж Польшчай і Саветамі! І гэта зразумела, бо Польшч ня можа дапусьціць да збліжэньня паміж Нямеччынай і Саветамі.

Углыбіліся мы ў тайніцы палітычнага жыцьця, хочучы даць сапраўдны малюнак тэй дыпляматычнай ігры, якая адбываецца на нашых вачох. Кожны разуме, што „голыя“ факты, якія падаюцца ў газэтах, яшчэ не даюць сапраўднага і вернага малюнку паліт. жыцьця. Але прыйдзем і да фактаў.

Першым фактам, які мае вялікае значэньне, ёсьць узьняць паўстанцамі Барцэлёны, сталіцы Каталёніі, другім — прамова Гітлера, трэцім — прамова Чэмбэрлена.

УЗЬЯЦЬЦЕ БАРЦЭЛЭНЫ.

Ад 24. XII. 38 паўстанцы вядуць бязупыннае наступленьне на Каталёнію, з тэй мэтай, каб зьліквідаваць паўночны фронт і дайсьці да франц. граніцы на ўсім яе працягу. Маючы вялікія тэхнічныя магчымасьці, яны зламалі тры абаронныя лініі рэспубліканцаў, прыгэтым было ўзята ў палон болей 40 тысяч — і 27. I. увайшлі ў Барцэлёну. Разьбітыя рэспубліканцы ў паныцы ўцякаюць у кірунку франц. граніцы. Ратаваць палажэньне ўзяліся тры міжнародныя брыгады, будуючы яшчэ адну абаронную лінію, але знаўцы кажуць, што палажэньне іх безнадзейнае. Пасьля ліквідацыі каталёнскага фронту паўстанцы маюць да вясны зьліквідаваць і мадрыцкі фронт, што астаўся ўнутры Гішпаніі. Францыя баіцца падаць помач рэспубліканцам, бо Муссоліні змабілізаваў тры дывізіі і дзяржыць іх нападатове ў Генуі, каб у прыпадку франц. помачы паслаць іх у Гішпанію, на

афіцыйнае змаганьне з Францыяй...

Узяцьце Барцэлёны вельмі ўзмацавала палажэньне фаш. блёку на Захадзе Эўропы і пазволіла Гітлеру паставіць каляніяльныя жаданьні.

ПРАМОВА ГІТЛЕРА І АДКАЗ ЧЭМБЭРЛЕНА.

Усе спадзяваліся, што Гітлер спачатку пойдзе на Усход, а потым ужо зажадае ад Англіі і Францыі калёніяў. Аднак сталася наадварот. У сваёй прамове (30. I. 39) Гітлер афіцыйна звярнуўся да Англіі і Францыі з жаданьнем звароту даўнейшых нямецкіх калёніяў — і гэта ёсьць найважнейшы пункт прамовы Гітлера. Апроч гэтага Гітлер заявіў, што ў магчымым аружным канфлікце паміж Італіяй і Францыяй, Нямеччына здэцыдавана стане на старане Італіі. Значыць, Гітлер звярнуўся тварам да Захаду. Цяпер для нас яшчэ болей стануць зразумелыя ягоны дыплямат. гутаркі на Усходзе... „Głos Nar.“ (1. II) ня верыць, каб Гітлер адказаўся ад сваіх усходніх плянаў і падазрае, што ў ягонай тактыцы крыецца нейкая тонкая і глыбокая ігра, якой дасьледзіць трудна. Ставячы жаданьні звароту калёніяў, Гітлер адначасна будзе рыхтавацца на Усход... „Slowo“ (1. II) у гэтай справе піша, што для палякоў трудна згадзіцца з такімі думкамі Гітлера: „Даражэнькія палякі, маю цяпер, як бачыце, галаву занятую сваімі каляніяльнымі справамі. Як іх скончу, дык пагутарым у справах, якія вас інтарэсуюць“. Дзеля гэтага „Slowo“ жадае, каб цяпер правесць гутаркі з Нямеччынай ва ўсіх, датычных Польшч і Нямеччыну справах.

У адказ на пастаўленьне Гітлерам дамаганьні калёніяў частка франц. і англ. прэсы піша, што ў канцы можна было-б калёніі і аддаць, пад варункам, што Ням. ня будзе ставіць новых жаданьняў. Чэмбэрлен у сваёй прамове (31. I) заявіў, што ён вельмі рад, што Гітлер хоча, каб паміж Ням. і Англіяй панаваў дух узаемага даверу і супрацоўніцтва, але разам з гэтым сьцьвердзіў, што ў сучаснасьці ніякія гутаркі паміж Бэрлінам і Лёнданам не прадбачаны... Аднак, паміма гэтай заявы Чэмбэрлена, ўсе пракананы, што ў недалёкай будучыне будзе склікана вялікая міжнародная канфэрэнцыя, якая займецца падзелам калёніяў і перадзелам сьвету.

На міжнароднай канфэрэнцыі маюць разглядацца такія справы: падзел калёніяў, мытныя і наагул эканамічныя справы, абшары дзеля эміграцыі асабліва жыдоў, справы разаружэньня і іншыя.

Польшч, як чуваць, на гэтай канфэрэнцыі мае такжа высунуць свае каляніяльныя жаданьні, каб мець абшары дзеля эміграцыі. Калі гэта станеца, Польшч стане ў радок дзяржаў галодных. Ці на гэтым мілым вокам будуць глядзець Францыя і Англія — гэта ўжо іншая справа.

Беларускія календары адрыўныя й кніжныя на 1939 г. можна яшчэ купіць у Беларускай Кнігарні „НАДЗЕЯ“, **Вільні, Астрабрамска 1.** Кніжныя — Беларускі Народна-Гаспадарскі календар — па 45 гр. і *Belaruski Narodny Kalendar* па 40 гр. разам з перасылкаю.

Цана адрыўных 50 гр. — з перасылкай 60 гр. Пры куплі гуртам — вялікі спуск.

Рэдактар-выдавец:

мгр. В. Гадлеўскі.

